

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിട്ട ചോദ്യം നം.501

19-11-2019 ൽ മറുപടിക്ക്

കിഫ്ബി പദ്ധതികളുടെ ഓഡിറ്റ്

<p align="center">ചോദ്യം</p> <p>ശ്രീ. കെ.എസ്. ശബരീനാഥൻ ശ്രീ. ഐ.സി.ബാലകൃഷ്ണൻ ശ്രീ. വി.എസ്. ശിവകുമാർ ശ്രീമതി. ഷാനിമോൾ ഉസ്മാൻ</p>	<p align="center">മറുപടി</p> <p align="center">ശ്രീ. ടി.എം. തോമസ് ഐസക് (ധനകാര്യവും കയറും വകുപ്പു മന്ത്രി)</p>
<p>(എ) കിഫ്ബിക്ക് ലഭ്യമായ മുഴുവൻ പദ്ധതികളും സി.ആൻഡ് എ.ജി.യുടെ 14(1) പ്രകാരമുള്ള ഓഡിറ്റിന് വിധേയമാക്കാൻ സാധിക്കുമോ; വിശദാംശങ്ങൾ നൽകാമോ;</p>	<p>CAG-DPC Act, 1971 (സി&എജിയുടെ കടമകളും, അധികാരങ്ങളും സേവനങ്ങളുടെ വ്യവസ്ഥകളും സംബന്ധിക്കുന്ന ആക്ട്) ലെ സെക്ഷൻ 14(1) പ്രകാരം കിഫ്ബി നിലവിൽ സി&എജി ഓഡിറ്റിന് വിധേയമാണ്. ഇതിൻപ്രകാരം ഓഡിറ്റ് നടത്താവുന്നതാണെന്ന് സി&എ.ജിയെ അറിയിക്കുകയും അതിൻപ്രകാരം ഓഡിറ്റ് നടക്കുകയും ചെയ്തിരുന്നു. ഈ അവസരത്തിൽ കിഫ്ബിയുടെ ധനപരമായ ഇടപാടുകളുടെ രേഖകൾ ഉൾപ്പെടെ പദ്ധതികളെ സംബന്ധിച്ച് കിഫ്ബിയ്ക്ക് ലഭ്യമായ എല്ലാ രേഖകളും പരിശോധിക്കുവാനുള്ള സൗകര്യങ്ങൾ ഓഡിറ്റ് ഉദ്യോഗസ്ഥർക്ക് നൽകിയിരുന്നു. ഈ ഉദ്യോഗസ്ഥർ ആവശ്യപ്പെട്ട എല്ലാ രേഖകളും ഇത് സംബന്ധിച്ചുനയിച്ച ചോദ്യങ്ങൾക്കുള്ള മറുപടിയും യഥാസമയം അവർക്ക് നൽകിയിട്ടുണ്ട്.</p> <p>കിഫ്ബിയും ഭരണ വകുപ്പും പദ്ധതി നിർവ്വഹണ ഏജൻസികളും (SPVs) തമ്മിലുള്ള ത്രികക്ഷി കരാർ പ്രകാരം പദ്ധതിയുടെ പൂർണ്ണ ഉടമസ്ഥാവകാശം ഭരണവകുപ്പിനും അതിന്റെ നിർമ്മാണ ചുമതല ഭരണ വകുപ്പ് നിയമിക്കുന്ന പദ്ധതി നിർവ്വഹണ ഏജൻസികൾക്കുമാണ്.</p>
<p>(ബി) സി.എ.ജി നിയമത്തിലെ 14 (1) വകുപ്പ് പ്രകാരമുള്ള ഓഡിറ്റ് പ്രസ്തുത കമ്പനിയുടെ നിയമത്തിന് അനുസൃതമായിരിക്കണമെന്ന് (subject to the provisions of any law for the time being) വ്യക്തമാക്കിയിട്ടുണ്ടോ;</p>	<p>DPC Act സെക്ഷൻ 14 (1) താഴെ പറയും പ്രകാരമാണ്.</p> <p>"14 (1) Where any body or authority is substantially financed by grants or loans from the Consolidated Fund of India or of any State or of any Union territory having a Legislative Assembly, the Comptroller and Auditor-General <u>SHALL</u>, subject to the provisions of any law for the time being in force applicable to the body or authority, as the case may be, <u>audit ALL receipts and expenditure of that body or authority</u> and to report on the receipts and expenditure audited by him."</p> <p>ഇതിൽ വ്യക്തമാക്കിയിട്ടുള്ള പ്രകാരം കിഫ്ബി പോലെയുള്ള ഒരു സംവിധാനത്തിന്</p>

ലഭിക്കുന്ന സർക്കാർ ഗ്രാന്റുകളും സർക്കാരിതര ഫണ്ടുകളും ഉൾപ്പെടെ എന്തും സമഗ്രമായ ഓഡിറ്റിന് വിധേയമാണ്. ആക്ട് പ്രകാരം സർക്കാർ നിശ്ചയിച്ച ഒരു സ്റ്റാറ്റൂട്ടറി ഓഡിറ്റ് നിലവിൽ കിഫ്ബിയിൽ നടന്നുവരുന്നുണ്ട്. എന്നാൽ കിഫ് ആക്ടിൽ എവിടെയും സി&എജി ഓഡിറ്റിനുള്ള അനുവാദം നിഷേധിക്കുന്നില്ല. ഇന്ത്യൻ ഭരണഘടന പ്രകാരം പരമോന്നത ഓഡിറ്റിന് സ്ഥാപനം എന്ന നിലയിൽ കിഫ്ബിയെ ഓഡിറ്റ് ചെയ്യുന്നതിനുള്ള പൂർണ്ണ അധികാരം സെക്ഷൻ 14 പ്രകാരം സി&എജിയുണ്ട്. കിഫ്ബിയിൽ ആക്ട് പ്രകാരം നിലനിൽക്കുന്ന ഓഡിറ്റിന് സമാന്തരമായി സി&എജിയുടെ ഓഡിറ്റ് സഹവർത്തികാവുന്നതാണ്.

(സി) സർക്കാരിൽ നിന്നും ലഭ്യമാക്കിയ ഗ്രാന്റും മറ്റു തുകകളും ഒരു സർക്കാർ സ്ഥാപനം തങ്ങളുടെ എഴുപത്തിയഞ്ച് ശതമാനം ചെലവിനായി വിനിയോഗിക്കുന്നുണ്ടെങ്കിൽ അത്തരം സ്ഥാപനങ്ങൾ സി.എ.ജി.നിയമത്തിലെ 14 (1) വകുപ്പ് പ്രകാരം സി.ആൻഡ്.എ.ജി. ഓഡിറ്റിന് വിധേയമായിരിക്കണം എന്ന് സി.എ.ജി. നിയമത്തിൽ വ്യവസ്ഥചെയ്തിട്ടുണ്ടോ;

സർക്കാരിൽ നിന്നും ലഭ്യമാക്കിയ ഗ്രാന്റും മറ്റു തുകകളും ഒരു സർക്കാർ സ്ഥാപനം തങ്ങളുടെ എഴുപത്തിയഞ്ച് ശതമാനം ചെലവിനായി വിനിയോഗിക്കുന്നുണ്ടെങ്കിൽ അത്തരം സ്ഥാപനങ്ങൾ സി.എ.ജി.നിയമത്തിലെ 14 (1) വകുപ്പ് പ്രകാരം സി.ആൻഡ്.എ.ജി. ഓഡിറ്റിന് വിധേയമായിരിക്കണം എന്ന് സി.എ.ജി. നിയമത്തിൽ വ്യവസ്ഥചെയ്തിട്ടുണ്ട്. കിഫ്ബി ഈ ഗണത്തിൽപ്പെടുന്ന ഒരു സ്ഥാപനമാണ് എന്നുള്ളതിനാൽ സി&എജിയുടെ സമ്പൂർണ്ണ ഓഡിറ്റിന്റെ പരിധിയിലാണ്.

(ഡി) പ്രസ്തുത വ്യവസ്ഥ പ്രകാരം എത്ര വർഷത്തിനുള്ളിൽ കിഫ്ബിയിൽ സി.എ.ജി.നിയമത്തിലെ 14 (1) വകുപ്പ് പ്രകാരമുള്ള ഓഡിറ്റ് നടത്താനുള്ള അധികാരം സി.ആൻഡ്.എ.ജി. ക്ക് ഇല്ലാതാകും എന്ന് വ്യക്തമാക്കാമോ?

കിഫ്ബി സി. &എ.ജിയുടെ ഓഡിറ്റിന്റെ പരിധിയിൽ നിന്ന് പുറത്ത് പോകുന്ന ഒരു സാഹചര്യം നിലവിലില്ല. ഡിപിസി ആക്ടിലെ 14(1) ലെ വ്യവസ്ഥകളിൽ നിന്ന് കിഫ്ബി ഏതെങ്കിലും ഒരു സാഹചര്യത്തിൽ ഒഴിവാക്കപ്പെട്ടാലും അതേ ആക്ടിലെ സെക്ഷൻ 14(2) പ്രകാരം കിഫ്ബിയിൽ സി.&എ.ജിയുടെ സമ്പൂർണ്ണ ഓഡിറ്റിന് സർക്കാരിന് അനുവാദം നൽകാവുന്നതാണ്. ബഹുമാനപ്പെട്ട പ്രതിപക്ഷ നേതാവിന്റെ സബ്മിഷനുള്ള മറുപടി പ്രസംഗത്തിൽ ഈ വസ്തുത ബഹുമാനപ്പെട്ട നിയമസഭയെ ഇതിനോടകം തന്നെ അറിയിച്ചിട്ടുണ്ട്. സർക്കാരിന്റെ ഈ നിലപാട് വ്യക്തമാക്കിക്കൊണ്ടുള്ള കത്ത് സി&എ.ജിക്കു നൽകുന്നുണ്ട്.


സെക്ഷൻ ഓഫീസർ